

# అరణ్యపర్వము - జ్ఞానప్రథము

## విఘ్నేశ్వర ధ్యానమ్

నమస్తే గణనాథాయ గణానాం పతయే నమః ।  
భక్తిప్రియాయ దేవేశ భక్తేభ్యః సుఖదాయక ॥

## శ్రీనివాస ధ్యానమ్

అనన్తవేదసంవేద్యం నిర్దోషం గుణసాగరమ్ ।  
అతీంద్రియం నిత్యముక్తం శ్రీనివాసం భజేనిశమ్ ॥

## శ్రీకృష్ణ ధ్యానమ్

వందే నవఘనశ్యామం పీతకాశేయవాససమ్ ।  
సానన్దం సున్దరం శుద్ధం శ్రీకృష్ణం ప్రకృతేః పరమ్ ॥

## వ్యాస ధ్యానమ్

వేదవ్యాసం స్వాత్మరూపం సత్యసన్దం పరాయణమ్ ।  
శాన్తం జితేంద్రియక్రోధం సశిష్యం ప్రణమామ్యహమ్ ॥

## అథ సంకల్పః

శ్రీమదాదివరాహక్షేత్రే, విరాజమానస్య, జగద్రక్షణార్థమవతీర్ణస్య, శ్రీమదఖి-  
లాండకోటి బ్రహ్మాండనాయకస్య, శ్రీవేంకటేశ్వరస్వామినః,  
పరిపూర్ణానుగ్రహేణ, సర్వేషాం, భక్తజనానామ్, ఆధివ్యాధినివృత్తిద్వారా,  
ఆయురారోగ్యైశ్వర్యాభివృద్ధ్యర్థం, సర్వారిష్టనివృత్తిద్వారా సకలశ్రేయోఽ-  
భివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థసిద్ధ్యర్థం,  
సమస్తపాపక్షయార్థం, శ్రీపరమేశ్వరప్రీత్యర్థం శ్రీమన్మహాభారతే, వనపర్వణి,  
యథాశక్తి, త్రయస్త్రింశాధ్యాయాంతర్గత, శ్లోకపారాయణం,  
ఆచార్యముఖేన కరిష్యామహే.

శ్రీకృష్ణపరబ్రహ్మణే నమః



అతివేలం హి యోర్ధార్థీ నేతరావనుతిష్ఠతి ।  
స వధ్యః సర్వభూతానాం బ్రహ్మహేవ జుగుప్సితః ॥ 33-25॥

సతతం యశ్చ కామార్థీ నేతరావనుతిష్ఠతి ।  
మిత్రాణి తస్య నశ్యంతి ధర్మార్థాభ్యాం చ హీయతే ॥ 33-26॥

తస్య ధర్మార్థహీనస్య కామాంతే నిధనం ధ్రువమ్ ।  
కామతో రమమాణస్య మీనస్యేవాంభసః క్షయే ॥ 33-27॥

తస్మాద్ ధర్మార్థయోర్నిత్యం న ప్రమాద్యంతి పండితాః ।  
ప్రకృతిః సా హి కామస్య పావకస్యారణిర్యథా ॥ 33-28॥

సర్వథా ధర్మమూలోర్థః ధర్మశ్చార్థపరిగ్రహాః ।  
ఇతరేతరయోర్నీతౌ విద్ధి మేఘాదధీ యథా ॥ 33-29॥

ద్రవ్యార్థస్పర్శసంయోగే యా ప్రీతిరుపజాయతే ।  
స కామశ్చిత్తసంకల్పః శరీరం నాస్య దృశ్యతే ॥ 33-30॥

అర్థార్థీ పురుషో రాజన్ బృహంతం ధర్మమిచ్ఛతి ।  
అర్థమిచ్ఛతి కామార్థీ న కామాదన్యమిచ్ఛతి ॥ 33-31॥

న హి కామేన కామోన్యః సాధ్యతే ఫలమేవ తత్ ।  
ఉషయోగాత్ ఫలస్వైవ కాష్టాద్ భస్మేవ పండితైః ॥ 33-32॥

ఇమాన్ శకునకాన్ రాజన్ హంతి వైతంసికో యథా ।  
ఏతద్ రూపమధర్మస్య భూతేషు చ విహింసతా ॥ 33-33॥

కామాల్లోభాచ్చ ధర్మస్య ప్రకృత్తిం యో న పశ్యతి ।  
స వధ్యః సర్వభూతానాం ప్రేత్య చేహ చ దుర్మతిః ॥ 33-34॥

వ్యక్తం తే విదితే రాజన్ అర్థో ద్రవ్యపరిగ్రహాః ।  
ప్రకృతిం చాపి వేత్థాస్య వికృతిం చాపి భూయసీమ్ ॥ 33-35॥

తస్య నాశే వినాశే వా జరయా మరణేన వా ।  
అనర్థ ఇతి మన్యంతే సోఽయమస్మాసు వర్తతే ॥ 33-36॥

ఇంద్రియాణాం చ పంచానాం మనసో హృదయస్య చ ।  
విషయే వర్తమానానాం యా ప్రీతిరుపజాయతే ॥ 33-37॥

స కామ ఇతి మే బుద్ధిః కర్మణాం ఫలముత్తమమ్ ।  
ఏవమేవ పృథగ్ దృష్ట్వా ధర్మార్థా కామమేవ చ ॥ 33-38॥

న ధర్మపర ఏవ స్యాద్ న చార్థపరమో నరః ।  
న కామపరమో వా స్యాత్ సర్వాన్ సేవేత సర్వదా ॥ 33-39॥

ధర్మం పూర్వే ధనం మధ్యే జఘన్యే కామమాచరేత్ ।  
అహన్యనుచరేదేవమ్ ఏష శాస్త్రకృతో విధిః ॥ 33-40॥

కామం పూర్వే ధనం మధ్యే జఘన్యే ధర్మమాచరేత్ ।  
వయస్యనుచరేదేవమ్ ఏష శాస్త్రకృతో విధిః ॥ 33-41॥

ధర్మం చార్థం చ కామం చ యథావద్ వదతాం వర ।  
విభజ్య కాలే కాలజ్ఞః సర్వాన్ సేవేత పండితః ॥ 33-42॥

మోక్షో వా పరమం శ్రేయః ఏష రాజన్ సుఖార్థినామ్ ।  
ప్రాప్తిర్వా బుద్ధిమాస్థాయ సోపాయాం కురునందన ॥ 33-43॥

తద్ వాఽఽశు క్రియతాం రాజన్ ప్రాప్తిర్వాప్యధిగమ్యతామ్ ।  
జీవితం హ్యోతురస్యేన దుఃఖమంతరవర్తినః ॥ 33-44॥

విదితశ్చైవ మే ధర్మః సతతం చరితశ్చ తే ।  
జానంతస్త్వయి శంసంతి సుహృదః కర్మచోదనామ్ ॥ 33-45॥

దానం యజ్ఞాః సతాం పూజా వేదధారణమార్జవమ్ ।  
ఏష ధర్మః పరో రాజన్ బలవాన్ ప్రేత్య చేహ చ ॥ 33-46॥

ఏష నార్థవిహీనేన శక్యో రాజన్ నిషేవితుమ్ ।  
అఖిలాః పురుషవ్యాఘ్రు గుణాః స్యుర్యద్యపీతరే ॥ 33-47॥

ధర్మమూలం జగద్ రాజన్ నాన్యద్ దర్మాద్ విశిష్యతే ।  
ధర్మశ్చార్థేన మహతా శక్యో రాజన్ నిషేవితుమ్ ॥ 33-48॥

న చార్థో భైక్ష్యచర్యేణ నాపి క్లబ్యేన కర్త్విచిత్ ।  
వేత్తుం శక్యః సదా రాజన్ కేవలం ధర్మబుద్ధినా ॥ 33-49॥

ప్రతిషిద్ధా హి తే యాచ్ఛా యయా సిద్ధ్యతి వై ద్విజః ।  
తేజసైవార్థలిప్సాయాం యతస్య పురుషర్షభ ॥ 33-50॥

భైక్ష్యచర్యా న విహితా న చ విట్పూద్రజీవికా ।  
క్షత్రియస్య విశేషేణ ధర్మస్తు బలమౌరసమ్ ॥ 33-51॥

స్వధర్మం ప్రతిపద్యస్య జహి శత్రూన్ సమాగతాన్ ।  
ధార్తరాష్ట్రవనం పార్థ మయా పార్థేన నాశయ ॥ 33-52॥

ఉదారమేవ విద్వాంసః ధర్మం ప్రాహుర్మనీషిణః ।  
ఉదారం ప్రతిపద్యస్య నావరే స్థాతుమర్హసి ॥ 33-53॥

అనుబుధ్యస్య రాజేంద్ర వేత్త ధర్మాన్ సనాతనాన్ ।  
క్రూరకర్మాభిజాతోఽసి యస్మాదుద్విజతే జనః ॥ 33-54॥

ప్రజాపాలనసంభూతం ఫలం తవ న గర్హితమ్ ।  
విష తే విహితో రాజన్ ధాత్రా ధర్మః సనాతనః ॥ 33-55॥

తస్మాదపచలితః పార్థ లోకే హాస్యం గమిష్యసి ।  
స్వధర్మాద్ధి మనుష్యాణాం చలనం న ప్రశస్యతే ॥ 33-56॥

స క్షాత్రం హృదయం కృత్వా త్వక్చేదం శిథిలం మనః ।  
వీర్యమాస్థాయ కౌరవ్య ధురముద్వహ ధుర్యవత్ ॥ 33-57॥

న హి కేవలధర్మాత్మా పృథివీం జాతు కశ్చన ।  
పార్థివో వ్యజయద్ రాజన్ న భూతిం న పునః శ్రియమ్ ॥ 33-58॥

జిహ్వం దత్త్వా బహునాం హి క్షుద్రాణాం లుబ్ధచేతసామ్ ।  
నికృత్యా లభతే రాజ్యమ్ ఆహారమివ శల్యకః ॥ 33-59॥

భ్రాతరః పూర్వజాతాశ్చ సుసమృద్ధాశ్చ సర్వశః ।  
నికృత్యా నిర్జితా దేవైః అసురాః పార్థివర్షభ ॥ 33-60॥

ఏవం బలవతః సర్వమ్ ఇతి బుద్ధ్యా మహీపతే ।  
జహి శత్రూన్ మహాబాహో పరాం నికృతిమాస్థితః ॥ 33-61॥

న హ్యర్జునసమః కశ్చిద్ యుధి యోద్ధా ధనుర్ధరః ।  
భవితా వా పుమాన్ కశ్చిత్ మత్సమో వా గదాధరః ॥ 33-62॥

సత్వేన కురుతే యుద్ధం రాజన్ సుబలవానపి ।  
అప్రమాదీ మహోత్సాహీ సత్త్వస్థో భవ పాండవ ॥ 33-63॥

సత్వం హి మూలమర్థస్య వితథం యదతోఽన్యథా ।  
న తు ప్రసక్తం భవతి వృక్షచ్ఛాయేన హైమనీ ॥ 33-64॥

అర్థత్యాగోఽపి కార్యః స్యాద్ అర్థం శ్రేయాంసమిచ్ఛతా ।  
బీజాపమ్యేన కౌంతేయ మా తే భూదత్ర సంశయః ॥ 33-65॥

అర్థేన తు సమో నార్థః యత్ర లభ్యేత నోదయః ।  
న తత్ర విపణః కార్యః ఖరకణ్డాయనం హి తత్ ॥ 33-66॥

ఏవమేవ మనుష్యేంద్ర ధర్మం త్యక్త్వాల్పకం నరః ।  
బృహంతం ధర్మమాప్నోతి స బుద్ధ ఇతి నిశ్చితమ్ ॥ 33-67॥

అమిత్రం మిత్రసంపన్నం మిత్రైర్భిందంతి పండితాః ।  
భిన్నైర్మిత్రైః పరిత్యక్తం దుర్బలం కుర్వతే వశమ్ ॥ 33-68॥

సత్వేన కురుతే యుద్ధం రాజన్ సుబలవానపి ।  
నోద్యమేన న హోత్రాభిః సర్వాః స్వీకురుతే ప్రజాః ॥ 33-69॥

సర్వథా సంహతైరేవ దుర్బలైర్బలవానపి ।  
అమిత్రః శక్యతే హంతుం మధుహో భ్రమరైరివ ॥ 33-70॥

యథా రాజన్ ప్రజాః సర్వాః సూర్యః పాతి గభస్తిభిః ।  
అత్తి చైవ తథైవ త్వం సదృశః సవితుర్భవ ॥ 33-71॥

ఏతచ్ఛాపి తపో రాజన్ పురాణమితి నః శ్రుతమ్ ।  
విధినా పాలనం భూమేః యత్ కృతం నః పితామహైః ॥ 33-72॥

న తథా తపసా రాజన్ లోకాన్ ప్రాప్నోతి క్షత్రియః ।  
యథా సృష్టేన యుద్ధేన విజయేనేతరేణ వా ॥ 33-73॥

అపేయాత్ కిల భాః సూర్యాత్ లక్ష్మీశ్చంద్రమసస్తథా ।  
ఇతి లోకో వ్యవసితః దృష్ట్వేమాం భవతో వ్యథామ్ ॥ 33-74॥

భవతశ్చ ప్రశంసాభిః నిందాభిరితరస్య చ ।  
కథాయుక్తాః పరిషదః పృథగ్ రాజన్ సమాగతాః ॥ 33-75॥

ఇదమభ్యధికం రాజన్ బ్రాహ్మణా కురవశ్చ తే ।  
సమేతాః కథయంతీహ ముదితాః సత్యసంధతామ్ ॥ 33-76॥

యన్న మోహాన్న కార్పణ్యాద్ న లోభాన్న భయాదపి ।  
అన్యతం కించిదుక్తం తే న కామాన్నార్థకారణాత్ ॥ 33-77॥

యదేనః కురుతే కించిద్ రాజా భూమిమనాఘ్నువన్ ।  
సర్వం తన్నుదతే పశ్చాద్ యజ్ఞైర్విపులదక్షిణైః ॥ 33-78॥

బ్రాహ్మణేభ్యో దదద్ గ్రామాన్ గాశ్చ రాజన్ సహస్రశః ।  
ముచ్యతే సర్వపాపేభ్యః తమోభ్య ఇవ చంద్రమాః ॥ 33-79॥

పౌరజానపదాః సర్వే ప్రాయశః కురునందన ।  
సవృద్ధబాలసహితాః శంసంతి త్వాం యుధిష్ఠిర ॥ 33-80॥

శ్వదృతౌ క్షీరమాసక్తం బ్రహ్మ వా వృషలే యథా ।  
సత్యం స్తేనే బలం నార్యాం రాజ్యం దుర్యోధనే తథా ॥ 33-81॥

ఇతి లోకే నిర్వచనం పురశ్చరతి భారత ।  
అపి చైతాః స్త్రియో బాలాః స్వాధ్యాయమధికుర్వతే ॥ 33-82॥

ఇమామవస్థాం చ గతే సహస్మాభిరరిందమ ।  
హంత నష్టాః స్మ సర్వే వై భవతోపద్రవే సతి ॥ 33-83॥

స భవాన్ రథమాస్థాయ సర్వోపకరణాన్వితమ్ ।  
త్వరమాణోఽభినిర్యాతు విప్రేభ్యోఽర్థవిభావకః ॥ 33-84॥

వాచయిత్వా ద్విజశ్రేష్ఠాన్ అద్వైవ గజసాహ్వయమ్ ।  
అస్త్రవిద్భిః పరివృతః భ్రాతృభిర్బ్రుఢధన్విభిః ॥ 33-85॥

ఆశీవిషసమైర్వీరైః మరుద్భిరివ వృత్రహా ।  
అమిత్రాంస్తేజసా మృద్నన్నసురానివ వృత్రహా ।  
శ్రీయమాదత్ప్య కౌంతేయ ధార్తరాష్ట్రాన్మహాబల ॥ 33-86॥

న హి గాండీవముక్తానాం శరాణాం గార్థవాససామ్ ।  
స్పర్శమాశీవిషాభానాం మర్త్యః కశ్చన సంసహేత్ ॥ 33-87॥

న స వీరో న మాతంగః న చ సోఽశ్వోఽస్తి భారత ।  
యః సహేత గదావేగం మమ క్రుద్ధస్య సంయుగే ॥ 33-88॥

స్పంజయైః సహ కైకేయైః పృష్ఠీనాం వృషభేణ చ ।  
కథంస్విద్ యుధి కౌంతేయ న రాజ్యం ప్రాప్నుయామహే ॥ 33-89॥

శత్రుహస్తగతాం రాజన్కథంస్విన్నాహరేర్మహీమ్ ।  
ఇహ యత్నముపాహృత్య బలేన మహతాన్వితః ॥ 33-90॥

ఇతి శ్రీమహాభారతే వనపర్వాంతర్గత అర్జునాభిగమనపర్వణి  
భీమవాక్యే త్రయస్త్రింశోఽధ్యాయః ॥33 ॥



# శ్రీవేంకటేశ్వరస్వామివారి గోవిందనామావళి



## అథ క్షమాప్తార్థనా

యదక్షరపదభ్రష్టం మాత్రాహీనం చ యద్భవేత్ ।  
తత్సర్వం క్షమ్యతాం దేవ నారాయణ నమోఽస్తుతే ॥

## అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।  
గోబ్రాహ్మణేభ్యశ్చుభమస్తు నిత్యం లోకాస్సమస్తాస్సుఖినో భవన్తు ॥

## అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।  
కరోమి యద్యత్సకలం పరస్మై నారాయణాయేతి సమర్పయామి ॥

## అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।  
శ్రీవేంకటనివాసాయ శ్రీనివాసాయ మంగళమ్ ॥

